

ஓர் அற்புதமான சாட்சி

Voice Of God இணையதளமான www.branham.org -ல் வெளியான ஒரு அற்புதமான சாட்சி:

நாள்: 17-2-2016

அன்புள்ள சகோதர சகோதரிகளே, நான் தேவனுடைய மகிமைக்காக இந்த சாட்சியை உங்களோடு பகிர்ந்து கொள்ளலாம் என்று உணருகிறேன். கொஞ்ச காலமாக எனது மூக்கிலிருந்து இரத்தம் (nosebleeds) வந்து கொண்டிருந்தது. சென்ற மாதத்தில் ஒரு நாள், நான் “**வழிநடத்தும் தன்மை** (Leadership - 65-1207)” என்ற செய்தியைக் கேட்டுக் கொண்டே என்னுடைய காலை தேனீரைத் தயாரித்துக் கொண்டிருந்தேன். அப்பொழுது என்னுடைய மூக்கிலிருந்து இரத்தம் வடியத் தொடங்கியது.

மூக்கிலிருந்து இரத்தம் வடிவது வழக்கமாகையால், நான் அதிக கவலைப்படாமல், நான் ஒரு காகித துண்டை எடுத்து, என்னுடைய மூக்கைத் துடைத்து விட்டு, தேனீர் தயாரிப்பதை தொடர்ந்து செய்தேன். அதே நொடியில், சகோதரன் பிரன்ஹாம், யாரோ ஒருவர் அவரிடம் ஒரு சீட்டைக் கொடுத்த போது தான் பேசுவதை நிறுத்தினார்.

செய்தியின் தலைப்பு: வழிநடத்தும் தன்மை (65-1207)

பத்தி எண்: 31-32

சரி, ஐயா. (சகோதரன் பிரன்ஹாமிடம் ஒரு சீட்டு கொடுக்கப்படுகிறது - ஆசி).
“இங்குள்ள ஒரு ஸ்திரீக்கு மூக்கிலிருந்து இரத்தம் வடிந்து கொண்டிருக்கிறது.
அவளுக்காக ஜெபிக்கவும்.”

நாம் ஜெபம் செய்வோம்,

அன்புள்ள தேவனே, உம்மை வேண்டிக் கொள்கிறேன். கர்த்தாவே, நீர் மகத்தான பரிகாரி. உமது கிருபையும் இரக்கமும் இப்பொழுதே இந்த அருமை ஸ்திரீயைத் தொட்டு, இரத்தம் வடிந்து கொண்டிருப்பதை நிறுத்த வேண்டுமென்று வேண்டிக் கொள்கிறேன். விசுவாசிக்கும் ஜனங்களாகிய நாங்கள் ஒன்று கூடியுள்ளோம். இந்த ஸ்திரீ தேவனுடைய வார்த்தையைக் கேட்டு அனுபவிக்கவும், ஜனங்களுடன் ஐக்கியங்கொள்ளவும் இங்கு வந்திருக்கிறாள். கர்த்தாவே, இப்பொழுதே நீர் சத்துருவைக் கடிந்து கொண்டு, இரத்தம் வடிவதை நிறுத்துமாறு உம்மை வேண்டிக் கொள்கிறேன். இயேசு கிறிஸ்துவின் நாமத்தில். ஆமென். (நாம் அதை விசுவாசிக்கிறோம்...?)

நான் அந்தக் காகிதத் துண்டை கீழே எறிந்து விட்டு, என்னுடைய கரத்தை உயர்த்தி, கர்த்தராகிய இயேசுவை துதித்தேன்! மூக்கிலிருந்து வந்த இரத்தம் உடனடியாக நின்று விட்டது! அதற்குப் பிறகு மூக்கிலிருந்து இரத்தம் வருவதேயில்லை. இந்தச் செய்தியானது உண்மையாகவே ஜீவிக்கும் வார்த்தையாக உள்ளது! இந்தச் செய்தி எங்களுக்கு தேவனுடைய சத்தமாக உள்ளது! தேவன் தம்மைத் தாமே எங்களுக்கு தனிப்பட்ட முறையில் வெளிப்படுத்திக் கொண்டிருக்கிறார்! தேவனுக்கு ஸ்தோத்திரம்!

தேவன் உங்களை ஆசீர்வதிப்பாராக,

சகோதரி மேரி

ரீசான், அரிசோனா, அமெரிக்கா